

மனித உரிமை செயற்பாட்டாளர்களை பாதுகாக்க

நாடாளுமன்றத்தில் தனி நபர் மசோதாவை கொண்டுவருவேன்!

ஸ்டேன்ஸ் சாமி சிலை திறப்பு விழாவில் கனிமொழி கருணாநிதி எம்.பி. சூளுரை!

திருச்சி. ஜூலை 7- மனித உரிமை செயற்பாட்டாளர்களை பாதுகாக்க நாடாளுமன்றத்தில் தனி நபர் மசோதாவை கொண்டுவருவேன் என்று கனிமொழி கருணாநிதி எம்.பி. குறிப்பிட்டார்.

திருச்சி மாவட்டம், விரகாஜூரில் 05-07-2025 சனிக்கிழமையன்று ஸ்டேன்ஸ் சாமி மக்கள் கூட்டமைப்பு மற்றும் விரகாஜூர் கிராம பொதுமக்கள் இணைந்து ஏற்பாடு செய்யப்பட்ட பழங்குடி மக்களின் தோழனாக விளங்கிய ஸ்டேன்ஸ்சாமி அவர்களின் சிலை திறப்பு விழா மற்றும் சனநாயக எழுச்சி மாநாட்டில் கலந்துகொண்டு சிறப்புரையாற்றி, ஸ்டேன்ஸ்சாமி அவர்களின் திருவுருவச் சிலையை தி.மு.க. துணைப் பொதுச்செயலாளரும், தி.மு.க. நாடாளுமன்றக் குழுத் தலைவருமான கனிமொழி கருணாநிதி எம்.பி. திறந்து வைத்தார்!

இவ்விழாவில் அவர் ஆற்றிய உரை வருமாறு:-

“இப்பகுதி மக்கள் கனத்த இதயத்தோடு அதே நேரம் பெருமையோடு ஸ்டேன்ஸ் சாமி சிலையை திறந்து வைத்திருக்கிறார்கள். போராளி என்றால் உலகில் அத்தனை பேருக்கும் நினைவில் வருவது சேகுவேரா. அவர் தன்னுடைய மண்ணுக்காக மட்டும் போராடவில்லை. தன்னுடைய மண் விடுதலை பெற்ற பிறகு வெவ்வேறு நாடுகளுக்கு சென்று அங்கே அடிமைப்பட்ட கிடக்கக் கூடிய மக்கள், உரிமைக்காக போராடக் கூடிய மக்களுக்காக போராடியவர்தான் சேகுவேரா.

அதேபோன்ற ஒரு போராடியை பெற்றெடுத்திருக்கக் கூடிய மண் இந்த மண் என்ற பெருமையோடு இருக்கும் மக்கள் நீங்கள்.

பெருமை மிகு போராளி ஸ்டேன்ஸ் சாமி!

நம்முடைய ஸ்டேன்ஸ்சாமி அவர்கள் தமிழகத்தை தாண்டி, வேறு எங்கெல்லாம் தங்கள் உரிமைகளை பறிக்கொடுத்துவிட்டு வாழ்வதற்கே திண்டாடிக் கொண்டிருக்கிறார்களோ, தங்களுடைய மண்ணை-உரிமையை மீட்டுவதற்கே வேண்டும் என்றும் போராடுகிறார்களோ அங்கெல்லாம் சென்று அந்த மக்களோடு நின்று போராடியவர்தான் ஸ்டேன்ஸ் சாமி அவர்கள்.

இப்படிப்பட்ட போராடியை பெற்றெடுத்த பெருமை மிகு மண்.

ஐயாக்கண்டிவே தன்னுடைய மண்ணை பாதுகாக்க போராடிய 100க்கும் மேற்பட்ட இளைஞர்கள் ஆண்டுக் கணக்கில் சிறையில் அடைக்கப்பட்டார்கள்.

அந்த இளைஞர்களுக்காக இவன் பெண்களுக்காக நியாயம் கிடைக்க வேண்டும் என்று வழக்குத் தொடுத்தவர்தான் நம்முடைய ஸ்டேன்ஸ்

சாமி. அந்த மண்ணின் மக்களுக்காக அவர்களோடு சேர்ந்து குரல் கொடுத்தவர். ஆனால், ஒன்றியத்தில் இருக்கும் பாசிச பா.ஜ.க. அரசு காப்பரேட்டுகளுக்காக ஆட்சி நடத்தக் கூடியவர்கள். மக்களுக்கானவர்கள் அல்ல.

அதனால் காப்பரேட்டுகளுக்கு எதிராக எந்த குரல் எழுப்பப்பட்டாலும் அந்தக் குரலை நசுக்கி எறிய வேண்டும் என்று நினைக்கக் கூடியவர்கள். அதே எண்ணத்தோடு காத்து நின்றார்கள்.

ஸ்டேன்ஸ் சாமி ஒரு வீடியோவில் சொல்கிறார், ‘எந்த பிமா கொரோகான் வழக்கில் அவர் இணைக்கப்பட்டாரோ, அங்கே நடந்த சதிக்கு அவர் பின்புலமாக சொல்லப்பட்டாரோ அந்த உருக்கு தான் போனதே கிடையாது’ என்கிறார்.

ஆனால் இன்று இந்தியாவில் பெருமை மிகு வார்த்தையாக ஆன்டி நேஷனல், அர்பன் நக்ஸ் என ஆகிவிட்டது. இந்த மேடையில் இருக்கக் கூடிய அனைவரும் ஆன்டி நேஷனல்கள், அர்பன் நக்சல்கள்தான்.

யார் கேள்வி கேட்டாலும், கேட்கும் கேள்விகள் அவர்களுக்கு என்னால், தேசத்துக்கு எதிரானது, தேசத்தின் பாதுகாப்புக்கு எதிரானது என்ற கட்டமைப்பை அவர்கள் தொடர்ந்து உருவாக்கி வைத்திருக்கிறார்கள். அந்த கட்டமைப்பில் உருவாக்கப்பட்ட ஒன்றுதான் பிமே கொரோகான் வழக்கில் சமூக செயற்பாட்டாளர்களை கைது செய்து சிறையில் அடைத்தது.

பார்க்கீசன் நோயால் பாதிப்பு!

84 வயது ஸ்டேன்ஸ் சாமிக்கும், நாட்டிலேயே மிக மூத்த நக்சலை என்றால் அது ஸ்டேன்ஸ் சாமிதான். அந்த பெருமையும் அவருக்குத்தான்.

எப்படிப்பட்ட மனிதர் தெரியுமா? பார்க்கீசன் நோயால் தனது கை ஆடிக் கொண்டிருக்கிறது. ஒரு டம்ளரைக் கூட பிடித்து தண்ணீர் குடிக்க முடியாது. அப்படிப்பட்ட ஒரு மனிதர் நக்சலை என்று சிறையில் அடைக்கப்படுகிறார்.

மகராஷ்டிராவில் இருக்கும் சிறையில் அவர் அடைக்கப்படுகிறார். அவரால் தண்ணீர் கூட குடிக்க முடியவில்லை. ஹென்றி டிபூன் அவர்கள் அங்கே சிறையில் ஸ்டேன்ஸ் சாமி தண்ணீர் குடிக்க ஒரு ஸ்டரா கொடுக்க முடியுமா என்று எல்லாதரப்பிலும் முயற்சிகள் மேற்கொள்ளப்பட்டது.

சிறை அதிகாரிகள் தரப்பில், ஸ்டரா கொடுக்க முடியாது என்றார்கள். அதற்கு அவர்கள் சொன்ன காரணம் மேலே இருந்து பார்க்கும் கொண்டிருக்கிறார்கள். அதனால் ஸ்டரா கொடுப்பதற்கு எங்களுக்கு பயமாக இருக்கிறது என்பதுதான்.

ஒரு மனிதன், 84 வயதைத் தாண்டிய ஒரு மனிதன், பார்க்கீசன் நோயால் பாதிக்கப்பட்டு கைகள் நடுங்கிக் கொண்டு, தண்ணீர் குடிக்க முடியாத அவருக்கு... ஸ்டரா கொடுக்க கூடாது.



தனித்த வாய்க்கு தண்ணீர் கொடுக்கக் கூடாது என்று மேலிடம் கவனித்துக் கொண்டிருக்கிறது என்றால், எப்படிப்பட்ட கொடுமையான நிலையில் நாம் வாழ்ந்துகொண்டிருக்கிறோம் என்பதை புரிந்துகொள்ள வேண்டும்.

இணைக்கும் பிமா கொரோகான் வழக்கில் கைது செய்யப்பட்டவர்களில் 8 பேர்தான் வெளியே வந்திருக்கிறார்கள். மீதி இருப்பவர்கள் இன்னும் சிறையில் தான் இருக்கிறார்கள்.

இப்படி யார் எதிர்த்துக் கேள்வி கேட்டாலும், அவர்களுக்கு எதிரான வழக்குகள் போட்டு தேச விரோதிகள் என்று முத்திரை குத்துவது அல்லது அவர்களை கொலை செய்யக் கூடிய முயற்சிக்கும் நிலை நாட்டில் நிலவிக் கொண்டிருக்கிறது என்பதை நாம் புரிந்துகொள்ள வேண்டும்.

இப்படிப்பட்ட நிலையில்தான் மக்களை மத ரீதியாக பிரிக்கும் அரசியல், மக்களை அச்சுறுத்தும் அரசியல், மக்களை எப்படியெல்லாம் பிரிவுபடுத்த முடியும் என்பதை நிகழ்த்திக் காட்டிவிடும் சட்டங்களாக இருக்கட்டும். மக்களுக்கு எதிரான திட்டங்களாக இருக்கட்டும்.

இந்தியிலும் சமஸ்கிருதத்திலும் பெயர் வைக்கப்படும் நிலை!

அவர்கள் கொண்டுவரும் திட்டங்கள் எவற்றுக்கும் மாற்றி மொழியில் பெயர் வைக்க மாட்டார்கள். எந்தத் திட்டத்துக்கும் ஆங்கிலத்தில் பெயர் வைக்க மாட்டார்கள்.

நானே ஒரு கமிட்டியின் தலைவராக இருக்கிறேன். அது என்ன திட்டம் என்று கேட்டு புரிந்து மீட்டிங் நடத்துவதற்குள் நமக்கே தலை சுற்றிவிடும். காரணம் அந்த பெயரின் அர்த்தம் நமக்கு தெரியாது.

சட்டத்துக்கெல்லாம் இந்தியிலும் சமஸ்கிருதத்

திலும் பெயர் மாற்றினார்கள். நான் வழக்கறிஞர் களிடம் கேட்டேன். அந்த பிலில் என்ன மாற்றம் கொண்டு வந்திருக்கிறார்கள் என்று கேட்டேன். முதலில் அது என்ன பில் என்று புரியட்டும் என்றார்கள்.

இப்படி மொழி ஆதிக்கத்தால் தொடர்ந்து நம் முடைய உரிமைகளை பறிப்பது, ஒவ்வொரு மசோதாவிலும் மாநில உரிமைகளை பறிக்கக் கூடிய ஒரு ஆட்சிதான் ஒன்றிய பா.ஜ.க. ஆட்சி.

மாநில உரிமைகளை பறிக்கக் கூடிய அதே நேரம் சாமானிய மக்களின் உரிமைகளை, சாமானிய மக்களுக்காக போராடக் கூடியவர்களின் உரிமைகளை பறிக்கும் ஆட்சிதான் அங்கே நடைபெற்றுக் கொண்டிருக்கிறது.

என்னுடைய உணவு என்று முடிவு செய்யக் கூடிய உரிமை எனக்கு கிடையாது... என்னுடைய உடை எனது என முடிவு செய்யக் கூடிய உரிமை எனக்குக் கிடையாது. என்மதம் எது என முடிவு செய்யக் கூடிய உரிமை எனக்குக் கிடையாது.

என்னுடைய வாழ்விடம் எது என்று ஒரு காப்பரேட்டு கம்பனிதான் முடிவு செய்யக் கூடிய ஒரு நிலைமை இதை நாட்டில் அவர்கள் உருவாக்கி வைத்திருக்கிறார்கள்.

இதை எதிர்த்துதான் நம்முடைய முதலமைச்சர் அவர்கள் தொடர்ந்து போராடிக் கொண்டிருக்கிறார்கள். அந்த போராட்டத்தை நாம் வலுப்படுத்த வேண்டும்.

இன்னொரு விடுதலைப் போராட்டம்!

இன்று இங்கே சிலையாக இருக்கக் கூடிய ஸ்டேன்ஸ் சாமியாக இருக்கட்டும்... நம்முடைய முதலமைச்சர் தொடர்ந்து கையிலெடுக்கக் கூடிய போராட்டங்களாக இருக்கட்டும். இங்கே இருக்கும் சமூக ஆர்வலர்கள், எதிர்க்கட்சித் தலைவர்கள் அத்தனை பேரும் இந்த நாட்டின் இன்னொரு விடுதலைப் போராட்டமாகத்தான், இந்த போராட்டத்தை கையிலே எடுத்திருக்கிறார்கள் என்பதை நாம் புரிந்துகொள்ள வேண்டும்.

தேர்தலுக்கான மாற்றத்தை நான் முன் வைக்கவில்லை. தேர்தலைத் தாண்டி தலைமுறைக்கான விடுதலைப் போராட்டத்தை நாம் முன்னெடுக்க வேண்டும். இதைத்தான் நாம் புரிந்துகொள்ள வேண்டும்.

நம்முடைய பிள்ளைகளுக்கு நாம் விட்டுச் செல்லக் கூடியதும் நம்முடைய வீடோ, நிலமோ இல்லை. அவர்களுக்கான உரிமைகளைப் பறிக்கிறதையும் நாம் விட்டுச் செல்ல வேண்டும்.

விடுதலையை விட, உரிமையை விட, சுயமரியாதையை விட வேறு எதுவும் உயர்ந்தது இல்லை என்பதை நாம் புரிந்துகொள்ள வேண்டும்.

வீட்டை விட்டுப்போகலாம்... அடிமையாக இருந்தால் எந்த பிள்ளையும் அந்த வீட்டில் நிம்பல்தி

யாக வாழ முடியாது. உரிமைகள் இல்லாமல் யாரும நிம்பல்தியாக சுயமரியாதையோடு வாழ முடியாது.

அடித்து மக்களின் குரலை கேட்கும் சட்டங்கள் தேவை!

நம்முடைய உரிமைகளுக்காக, நம் எதிர்காலத் தலைமுறையினரின் சுயமரியாதைக்காக நாம் பாடுபடுவேண்டும். இந்த சமூகத்திலே சமூக நீதியை அடித்தட்டிலே இருக்கும் மக்களின் குரலை கேட்கக் கூடிய சட்டங்களை கொண்டுவர வேண்டும்.

இங்கே சமூக செயற்பாட்டாளர்களை பாதுகாக்கும், மனித உரிமை செயற்பாட்டாளர்களை பாதுகாக்கும் சட்டங்கள் இயற்றப்பட வேண்டும் என்று ஒரு தீர்மானம் முன் வைக்கப்பட்டது. இந்த கோரிக்கைகளை முதலமைச்சர் அவர்களும் பார்த்திருப்பார்.

அதே நேரம் அண்ணன் திருமாவளவன் அவர்களும் இதை ஏற்றுக் கொள்வார்கள் என்று நம்புகிறேன்.

பிரேவேட் மெம்பர் பில் எனப்படும் தனி நபர் மசோதாவாக இதை நாடாளுமன்றத்திலே கொண்டு வருவதற்கு நான் தயாராக இருக்கிறேன் என்ற உறுதியை நான் உங்களுக்குத் தருகிறேன்.

ஏனென்றால் மக்களுக்காக குரல் கொடுக்கக் கூடியவர்கள் பாதுகாக்கப்பட வேண்டும். அது தான் திராவிட இயக்க, திராவிட முன்னேற்றக் கழகத்தின் அடிநாதமாக இருக்கிறது. நமது முதலமைச்சரின் திராவிட மாடல் ஆட்சி எல்லாருக்குமான ஆட்சி, எல்லாருக்குமான உரிமைகள் இருக்கக் கூடிய ஆட்சி, எல்லாருக்கான எதிர்காலத் தையும் உருவாக்கும் ஆட்சி என்பதைத்தான் மறுபடியும் மறுபடியும் முதலமைச்சர் சொல்லி வருகிறார். இப்படிப்பட்ட எல்லாருக்குமான திட்டம், சட்டம் கனவு, இதை நிறைவேற்றிக் காட்டுவோம்”

இவ்வாறு கனிமொழி கருணாநிதி எம்.பி. பேசினார்.

உடன், பள்ளிக் கல்வித்துறை அமைச்சரும், மாவட்டச் செயலாளருமான அனில் மகேஷ் பொய்யாமொழி, மார்க்சிஸ்ட் கம்யூனிஸ்ட் கட்சி செயலாளர் சண்முகம், இந்திய கம்யூனிஸ்ட் செயலாளர் முத்தரசன், விடுதலைச் சிறுத்தைகள் கட்சித் தலைவரும், நாடாளுமன்ற உறுப்பினரான மான தொல்.திருமாவளவன், திருச்சி மத்திய மாவட்ட தி.மு.க. செயலாளர் வைபவணி,

சட்டமன்ற உறுப்பினர்கள் சௌந்திரபாண்டியன், இனிகோ இருதயராஜ், காங்கிரஸ் கமிட்டி பேச்சாளர் வேலுச்சாமி, திராவிட விடுதலைக் கழகத் தலைவர் கொளத்தூர் மணி மற்றும் பலர் கலந்து கொண்டனர்.



தென்காசி வடக்கு மாவட்டம் சங்கரன்கோவில் தொகுதிக்கு உட்பட்ட வன்னிக்கோணந்தல் பகுதியில் “ஓரணிபில் தமிழ்நாடு” கழகத் தலைவர் முதலமைச்சர் அவர்களின் ஆணைப்படி கழக துணைப் பொதுச் செயலாளர் கழக நாடாளுமன்ற குழுத் தலைவர் கனிமொழி கருணாநிதி எம்.பி. அவர்கள் வீடு விடாகச் சென்று பொதுமக்களிடம் கருத்துக்களை கேட்டுக் கொண்டு உறுப்பினர் சேர்க்கையை துவக்கி வைத்து வீட்டு வாசலில் “ஓரணிபில் தமிழ்நாடு” என்ற கழக ஸ்டம்ப்களை ஒட்டினார். உடன் தென்காசி வடக்கு மாவட்டச் செயலாளர் ஈ.ராஜா எம்.எல்.ஏ., ராணி ஸ்ரீகுமார் எம்.பி. உள்பட கழக நிர்வாகிகள் பலர் உள்ளனர்.



முதலமைச்சர் அவர்களின் வருகை தொடர்பான முன்னேற்பாடு பணிகள் குறித்து வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் கடலூர் மாவட்டம், சிதம்பரம் நகரமன்ற கூட்டரங்கில் அனைத்து துறை அலுவலர்களுடன் ஆய்வுக்கூட்டம் நடைபெற்றது. உடன் மாவட்ட ஆட்சித்தலைவர் சிபி ஆதித்யா செந்தில்குமார், மாவட்ட காவல் கண்காணிப்பாளர் எஸ்.ஜெயக்குமார், மாவட்ட வருவாய் அலுவலர் ம.இராஜசேகரன், சிதம்பரம் சார் ஆட்சியர் கிஷ்குமார் உட்பட பலர் உள்ளனர்.

உங்களுடன் ஸ்டாலின் முகாம்: ஜூலை 14 மற்றும் 15 ந் தேதிகளில்

முதல்வர் மு.க.ஸ்டாலின் கடலூர் மாவட்டத்திற்கு வருகை!

முன்னேற்பாடு பணிகள் குறித்து அமைச்சர் எம்.ஆர்.கே.பன்னீர் செல்வம் ஆய்வு

கடலூர், ஜூலை 7- தமிழ்நாடு முதலமைச்சர் அவர்கள் 14.07.2025 மற்றும் 15.07.2025 ஆகிய தினங்களில் கடலூர் மாவட்டத்திற்கு வருகைபுரிவதை முன்னிட்டு முன்னேற்பாடு பணிகள் குறித்து வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் மாவட்ட ஆட்சித்தலைவர் சிபி ஆதித்யா செந்தில்குமார், முன்னிலையில் ஐயா எல். இளையபெருமாள் நூற்றாண்டு அரங்கம் மற்றும் உங்களுடன் ஸ்டாலின் திட்டம் துவக்க விழா நடைபெறும் இடங்களான 02.07.2025 அன்று பார்வையிட்டு ஆய்வு செய்தார்.

பணிக்குறிவை தொடங்கி வைக்க உள்ளார்கள். ஐயா எல்.இளையபெருமாள் அவர்கள் சமூகத்திற்கு ஆற்றிய பங்களிப்பிற்காகவும், சமூக நீதிகாக போராடியுயர்ந்தவராகவும் அவர்கள் ஆற்றிய தொண்டினை பெருமைப்படுத்தும் வகையில் சிதம்பரத்தில் பெரியவர் இளையபெருமாள் அவர்கள் சிறப்பிக்கும் வகையில் தமிழ்நாடு சட்டமன்ற பேரவையில் விதி 110-இன் கீழ் தமிழ்நாடு முதலமைச்சர் அவர்களால் அறிவிப்பு வெளியிட்டதன் அடிப்படையில் ரூ.6.39 கோடி மதிப்பீட்டில்

பணிக்குறிவை தொடங்கி வைக்க உள்ளார்கள். தமிழ்நாடு முதலமைச்சர் அவர்கள் பொதுமக்களின் வசப்பிடம் அருகாமையிலே அனைத்து துறை அலுவலர்கள் மூலம் முகாம்கள் அமைத்து பொதுமக்களிடமிருந்து மனுக்களை பெற்று தீர்வு காணப்பட்டு வருகிறது. அவ்வகையில் மக்களுடன் முதல்வர் திட்ட முகாமினை தொடர்ந்து பொதுமக்களின் தேவைகளை பூர்த்தி செய்திடும் வகையில், தற்போது உங்களுடன் ஸ்டாலின் என்ற புதிய திட்டத்தினை தொடங்கி வைக்க உள்ளார்கள்.

தமிழ்நாடு முதலமைச்சர் அவர்களின் வருகையினை முன்னிட்டு துறை சார்ந்த அலுவலர்கள் தங்களுக்கு ஒதுக்கீடு செய்யப்பட்ட பணிகளை துரிதமாக மேற்கொள்ள அறிவுறுத்தப்பட்டிருள்ளது என வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தெரிவித்தார்.



வேலூர் மாநகராட்சி கூட்டம் யோர் சஜாதா ஆனந்த்குமார் தலைமையில் நடந்து, துணை யோர் எம்.கனில்குமார் முன்னிலை வகித்தார். மாநகரச் செயலாளர் ப.காந்தியேன் எம்.எல்.ஏ சிறப்பு அழைப்பாளராக கலந்து கொண்டார். இதில் வேலூர் நகரில் ரூ.199 கோடியில் கட்டப்பட்டுள்ள அரசு பெண்ட்லேன் மருத்துவ மனையை பொதுமக்கள் பயன்பாட்டிற்கு அர்ப்பணித்த தமிழ்நாடு முதலமைச்சர் மு.க.ஸ்டாலின் அவர்களுக்கும், ககாதரத்துறைக்குத் தன்னி தெரிவித்து தீர்மானம் நிறைவேற்றப்பட்டது.